



எம்.ஜ.டி. தொழில்நுட்பக் கல்லூரியில் - 1000 பேர் அமரக்கூடிய வகையில்

50 கோடி ரூபாயில் - அதி நவீன உள் விளையாட்டு - கலையரங்கம்!

ரூ.25 கோடியில் கற்றல் வளாகம் - பவள விழாப் பூங்கா! எம்.ஜ.டி. பவள விழாவில் முதல்வர் மு.க.ஸ்டாலின் அறிவிப்பு!

சென்னை, ஜூலை 21-

சென்னை - குரோம்பேட்டையில் உள்ள எம்.ஜ.டி. தொழில்நுட்பக் கல்லூரியில், நேற்று காலை நடைபெற்ற - அக்கல்லூரியின் 75ஆம் ஆண்டு பவள விழாவில் பேருரையாற்றிய முதல்வர் மு.க.ஸ்டாலின் அவர்கள், “எம்.ஜ.டி. தொழில் நுட்பக் கல்லூரியில் 1000 பேர் அமரக்கூடிய வகையில் 50 கோடி ரூபாய் செலவில் அதிநவீன” உள் விளையாட்டு அரங்கம் மற்றும் கலையரங்கம் ஏற்படுத்தப்படும்!” என்றும், “ரூ.25 கோடியில் கற்றல் வளாகம் - பவள விழாப் பூங்கா அமைக்கப்படும்” என்றும் அறிவித்தார்.

முதலமைச்சர் மு.க.ஸ்டாலின் அவர்கள் நேற்று (20.7.2023) குரோம்பேட்டை, மெட்ராஸ் தொழில்நுட்பக் கல்லூரி பவள விழாவில் கலந்துகொண்டு ஆற்றிய உரை வருமாறு:-

“எம்.ஜ.டி.” எனப்படும் ‘மெட்ராஸ் இன்ஸ் டிட்யூட் ஆஃப் டெக்னாலஜி’யின் பவள விழா நிகழ்ச்சி மிகுந்த எழுச்சியோடு, ஏற்றத்தோடு நடைபெற்றுக் கொண்டிருக்கிறது. இந்த விழாவில், நானும் கலந்து கொண்டு உங்களுடைய மகிழ்ச்சியில் பங்கேற்கக்கூடிய ஒரு நல்ல வாய்ப்பைப் பெற்றமைக்கு நான் பெருமையும், மகிழ்ச்சியும் அடைகிறேன். கல்வியில் சிறந்த தமிழ்நாடு என்று பெயரெடுத்த மாநிலம் தமிழ்நாடு!

எம்.ஜ.டி.யால் தமிழ்நாட்டுக்கே

கிடைத்த பெருமை!

இந்தியாவின் புகழ்பெற்ற கல்வி நிறுவனங்களின் பட்டியலை எடுத்துப் பார்த்தால், அது எந்தப் பாடமாக இருந்தாலும், முன்னணி நிறுவனங்களின் பட்டியலில், தமிழ்நாட்டின் கல்வி நிறுவனங்கள் நிச்சயமாக இடம் பெறும். அப்படி இடம்பெறும் நிறுவனங்களில் ஒன்றுதான் இந்த எம்.ஜ.டி. இந்த எம்.ஜ.டிக்கு கிடைத்த பெருமை மட்டுமல்ல, நம்முடைய தமிழ்நாட்டுக்கே கிடைத்திருக்கக்கூடிய பெருமை என்பதை நான் இங்கே புதிது செய்ய விரும்புகிறேன்.

மாணவர்களின் வழிகாட்டியாகவும், இளைஞர்களின் நம்பிக்கை நட்சத்திரமாகவும் விளங்கிய முன்னாள் குடியரசுத் தலைவர் ஏவுகணை மனிதர் என்று போற்றப்படும் ஏ.பி.ஜே.அப்துல்கலாம் அவர்கள் படித்த கல்லூரி என்பதை விட, உங்களுக்கு வேறு பெருமை தேவையில்லை. அத்தகைய பெருமையிடு கல்லூரியின் பவளவிழாவில் கலந்து கொள்வதில் நான் மீண்டும், மீண்டும் மகிழ்ச்சியடைகிறேன். எனக்குக் கிடைத்திருக்கக்கூடிய பெருமையாக நான் கருதுகிறேன்.

நேரு, காமராசர், கலைஞர்

வருகை தந்து சிறப்பித்த கல்லூரி!

மக்கியத் தலைவர்கள் பலரும் வெவ்வேறு காலக்கட்டங்களில் இங்கு வருகை தந்திருக்கிறார்கள்.

எம்.ஜ.டி.யின் முதலாவது பட்டமளிப்பு விழா 1952ஆம் ஆண்டு நடந்தபோது நவீன இந்தியாவின் சிற்பி அன்றைய பிரதமர் ஜவகர்லால் நேரு அவர்கள் கலந்து கொண்டிருக்கிறார்கள்.

இந்தக் கல்லூரியின் பொறியியல் மற்றும் மின்னியல் ஆய்வுக் கூடத்தை தொடங்கி வைத்தவர் முன்னாள் முதலமைச்சர் பெருந்தலைவர் காமராசர் அவர்கள்.

1975ஆம் ஆண்டு நடந்த கல்லூரியின் வெள்ளி விழாவில், அன்றைய இந்தியப் பிரதமர் அம்மையார் இந்திரா காந்தி அவர்கள் சிறப்பு விருந்தினராகக் கலந்து கொண்டார்கள். அந்த நிகழ்ச்சிக்கு அன்றைய தமிழ்நாடு முதலமைச்சர் முத்தமிழறிஞர் கலைஞர் அவர்கள் முன்னிலை வகித்திருக்கிறார்கள்.

1998ஆம் ஆண்டு பொன்விழாவில், மாண்புமிகு குடியரசுத் தலைவர் டாக்டர் ஏ.பி.ஜே.அப்துல் கலாம் அவர்கள் கலந்து கொண்டார்கள்.

கொடையுள்ளம் கொண்ட

பெருமக்கள் நிறுவிய கல்லூரி!

இந்த வரிசையில், பவளவிழா நிகழ்ச்சியில் பங்கெடுக்கக்கூடிய வாய்ப்பை இந்த அடியேன் பெற்றிருப்பதை எண்ணி, எண்ணி நான் மகிழ்ச்சி அடைகிறேன்.

தொழில் அதிபரும், கொடையுள்ளத்தில்



முதலமைச்சர் மு.க.ஸ்டாலின் அவர்கள் நேற்று (20.7.2023) செங்கல்பட்டு மாவட்டம், குரோம்பேட்டை, மெட்ராஸ் தொழில்நுட்பக் கல்லூரி பவள விழாவில் முதன்மை விருந்தினராக கலந்து கொண்டு விழாப் பேருரையாற்றினார். இவ்விழாவில், உயர்கல்வித் துறை அமைச்சரும் இணை வேந்தருமான முனைவர் க.பொன்முடி, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், சட்டமன்ற உறுப்பினர்கள் இ.கருணாநிதி, எஸ்.ஆர். ராஜா, உயர்கல்வித் துறை முதன்மைச் செயலாளர் ஆ. காந்தி, தொழில்நுட்ப கல்வி இயக்குநர் டாக்டர் டி.ஜி.வினய், செங்கல்பட்டு மாவட்ட ஆட்சித் தலைவர் ஆ.ரா.ராகுல்நாத், அண்ணா பல்கலைக்கழக துணை வேந்தர் பேராசிரியர் வேல்ராஜ், எம்.ஜ.டி. கல்லூரியின் முதல்வர் முனைவர் பிரகாஷ், எம்.ஜ.டியின் நிறுவனர் குடும்பத்தைச் சேர்ந்த திருமதி பிரமோ சீனிவாசன், எம்.ஜ.டி. முன்னாள் மாணவர் சங்கத் தலைவர் சேந்தில்நாதன், பல்கலைக்கழக ஆட்சிமன்றக் குழு உறுப்பினர்கள் கலந்து கொண்டனர்.

சிறந்தவராக விளங்கியவருமான மரியாதைக்குரிய சி.ராஜம் அவர்கள் ‘இந்தியா ஹவுஸ்’ என்ற தனது சொத்தை விற்று எம்.ஜ.டி. என்ற நிறுவனத்தை 1949ஆம் ஆண்டு நிறுவினார்கள். 1955ஆம் ஆண்டு முதல் அவரது மகன் சி.ஆர்.இராமசாமி அவர்கள் இந்த நிறுவனத்தை வளர்த்தெடுத்தார்கள்.

இதன் தொடர்ச்சியாக, இன்று அவருடைய பேத்தி டாக்டர் பிரமோ சீனிவாசன் அவர்கள் இந்த கல்வி நிறுவனத்தை நடத்திக் கொண்டு வருகிறார். வாரிசுகளால் இந்தக் கல்வி நிறுவனமும் வளர்ந்துள்ளது.

எம்.ஜ.டி. நிறுவனமானது, இந்தியாவின் தலைசிறந்த நிறுவனமாக பல ஆண்டு காலமாகச் செயல்பட்டு இன்று பவள விழாவைக் கொண்டாடிக் கொண்டிருக்கிறது. கல்வி புகட்டுவது, பயிற்றுவிப்பது, பட்டம் வாங்குவது என்பதாக மட்டுமல்லாமல், ஆராய்ச்சித் திறனை உருவாக்குவது, படிப்பவர்கள் அனைவரையும் பன்முக ஆற்றல் கொண்டவர்களாக வளர்த்தெடுப்பது எம்.ஜ.டி.யின் பணியாக இருக்கிறது.

வாரிசுகளால் ஏராளமான தமிழ்நாட்டு மாணவர்கள் கல்வியைப் பெற்றுள்ளார்கள். இந்த வாரிசுகளால் தமிழ்நாட்டின் இளைய சக்தியானது அறிவாற்றல் பெற்றுள்ளது.

நான் அரசியல் பேசுவதாக யாரும் நினைத்துக்கொள்ள வேண்டாம். வாரிசுகள் நினைத்தால் ஒரு தலைமுறைக்கு மட்டுமல்ல, மூன்று நான்கு ஐந்து என்று பல தலைமுறைக்கு சேவையாற்ற முடியும் என்பதற்கு எடுத்துக்காட்டுதான் இராஜம் அவர்களின் குடும்பம்! அதற்கு அடையாளமாக விளங்கிக் கொண்டிருக்கிறது.

படிப்பவர்களை பன்முக ஆற்றல்

கொண்டவர்களாக வளர்க்கும் கல்லூரி!

எம்.ஜ.டி. நிறுவனமானது, இந்தியாவின் தலைசிறந்த நிறுவனமாக பல ஆண்டு காலமாகச் செயல்பட்டு இன்று பவள விழாவைக் கொண்டாடிக் கொண்டிருக்கிறது. கல்வி புகட்டுவது, பயிற்றுவிப்பது, பட்டம் வாங்குவது என்பதாக மட்டுமல்லாமல், ஆராய்ச்சித் திறனை உருவாக்குவது, படிப்பவர்கள் அனைவரையும் பன்முக ஆற்றல் கொண்டவர்களாக வளர்த்தெடுப்பது எம்.ஜ.டி.யின் பணியாக இருக்கிறது.

எம்.ஜ.டி வளாகத்தில் பல்வேறு திட்டங்களுக்கும், பல மையங்கள் உருவாக்குவதற்கும் தமிழ்நாடு அரசு நிதியுதவி செய்து கொண்டு வருகிறது.

வான்வழி ஆராய்ச்சி மையத்தை இங்கு உருவாக்க அரசு உதவி செய்தது.

நுண்ணிய துணைக்கோளான ‘அனுசாட்’ வெற்றிகரமாக உருவாக்க உதவி செய்யப்பட்டது.

‘தானியங்கிப் பொறியியல்’ என்ற சிறப்பு மையத்தை அமைக்க தமிழ்நாடு அரசு ரூபாய் 50 கோடி ஒதுக்கீடு செய்தது.

தானியங்கிப் பொறியியல் துறையில்

2700 சதுர அடியில் 8 ஆய்வுக் கூடங்கள் அடங்கிய கட்டடம் ஒன்று கட்டப்பட்டது.

‘சீமன்ஸ் சிறப்புறமையம்’ என்ற ஒன்றை தமிழ்நாடு திறன்மிகு வளர்ச்சிக் கழகத்திடமிருந்து நிதி பெற்று அமைத்துள்ளது.

ஆளில்லா வான்வழி வாகனக் கழகத்தை எம்.ஜ.டி.யில் நிறுவப்பட்டு விண்வெளி ஆராய்ச்சி மையத்தோடு இணைத்து உருவாக்கியது. தமிழ்நாடு அரசால் உருவாக்கப் பட்ட சமூகநலத் திட்டங்கள் அனைத்துப் பயனையும் எம்.ஜ.டி. மாணவர்கள் தொடர்ந்து பெற்று வருகிறார்கள்.

அரசுப் பள்ளியில் பயின்று, உயர்கல்வியில் சேர முயலக்கூடிய பிற்படுத்தப்பட்ட சமூகங்களைச் சார்ந்த மாணவர்களுக்கு, தமிழ்நாடு அரசு 7.5 விழுக்காடு இட ஒதுக்கீடு வழங்கி இருக்கிறது.

மாணவர்களின் ஆற்றலை வளர்க்கும்

‘நான் முதல்வன்’ திட்டம்!

குடும்பத்தின் முதல் பட்டதாரியாக இருக்கக்கூடிய மாணவர்களுக்கு அளிக்கப்படும் கல்விக் கட்டணச் சலுகையானது பொறியியல் போன்ற மேற்படிப்பைத் தொடர அவர்களை உற்சாகப்படுத்துகிறது. இதனை இந்தக் கல்வி நிறுவன மாணவர்கள் பெற்றுள்ளார்கள்.

எனது கனவுத் திட்டமான “நான் முதல்வன்” திட்டம் பற்றி உங்களுக்கு தெரிந்திருக்கும். அதைப்பற்றி நம்முடைய பொன்முடி அவர்கள் இங்கே விளக்கமாகச் சொன்னார்கள். தமிழ்நாட்டு மாணவர்கள் அனைவரும்

இதன்மூலம், மாணவிகள் மாதம் 1000 ரூபாய் வீதம் தங்கள் இளங்கலைப் படிப்பு முடியும் வரை எம்.ஜ.டி. வளாகத்தில் பெற்று வருகிறார்கள். இந்த உதவித் தொகை மாணவிகளின் வாங்கிக்கணக்கில் நேரடியாக வழங்கப்பட்டு வருகிறது. திட்ட அடிப்படையில் பயிலக்கூடிய “நாளைய திறன் திட்டம்” என்ற படிப்பு செய்முறை அடிப்படையில் நடத்தப்பட்டு வருகிறது.

முதுகலை பொறியியல் மாணவர்களுக்கு

ரூ.6 ஆயிரம் ஊக்கத் தொகை!

தமிழ்நாடு பொறியியல் கல்வி நுழைவு மையத்தால் (டான்செட்) தேர்ச்சி பெற்று எம்.ஜ.டி.யில் முதுகலைப் பொறியியல் படிப்பில் சேரக்கூடிய மாணவர்களுக்கு மாதந்தோறும் 6000 ரூபாய் ஊக்கத்தொகையாக வழங்கப்பட்டு வருகிறது. இதில் சுமார் 300 மாணவர்கள் பயன் பெற்று வருகிறார்கள். இப்படி அரசு வழங்கி வரக்கூடிய உதவிகளை வரிசையாகச் சொல்லிக் கொண்டே போகலாம். ஏனென்றால், இப்போது நாங்கள் நடத்தி வரும் திராவிட மாடல் ஆட்சியின் நோக்கம் என்பது கல்வியும், மருத்துவமும் தான்.

அனைவருக்கும் கல்லூரிக் கல்வி!

உறுதி செய்தது, கலைஞர் அரசு!

‘அனைவருக்கும் அடிப்படைக் கல்வி’ என்பது ஒரு காலமாக இருந்தது. அனைவருக்கும் பள்ளிக் கல்வி கிடைப்பதை பெருந்தலைவர் காமராசர் ஆட்சிக் காலம் தான் உறுதி செய்தது. அனைவருக்கும் கல்லூரிக் கல்வியை

தான் இவைகள் எல்லாம்.

பொறியியல் படிக்கும் பட்டதாரிகளான நீங்கள் வேலை தேடுபவர்களாக மட்டும் இல்லாமல் வேலை தருபவர்களாக மாற வேண்டும் என்று நான் உங்களை எல்லாம் கேட்டுக் கொள்ள விரும்புகிறேன். பொறியியல் படிப்பை பட்டம் வாங்குவதற்காக மட்டுமல்லாமல் ஆராய்ச்சி நோக்கத்துடன் படிக்க வேண்டும் என்பதுதான் என்னுடைய வேண்டுகோள். அனைவருமே பொறியியல் பட்டதாரிகள் தான் அதில் உங்களது தனித் தன்மை என்ன என்பதை தீர்மானித்துச் செயல்படுங்கள்!

தொழில்நுட்பமே இன்றைக்கு

உலகை வழி நடத்துகிறது!

பொறியியலின் பயன்பாடு சிவில், மெக்கானிக்கல், கம்ப்யூட்டர், எலக்ட்ரிகல் என்பதில் இருந்து பல்வேறுபிரிவுகொண்டதாக உயர்ந்து விட்டது. இது டிஜிட்டல் காலம். இணைய யுகமாக உலகம் மாறிவிட்டது. அனைத்திலும் தொழில் நுட்பம் நுழைந்துவிட்டது. மருத்துவம் முதல் இணையம் வரையில் தொழில் நுட்பம்தான் இன்றைக்கு வழி நடத்திக் கொண்டிருக்கிறது.

‘ஆப்’ வசதியைப் பயன்படுத்தாதவர்கள் இன்றைக்கு இருக்க முடியாது என்று சொல்லக்கூடிய நிலை உருவாகிக் கொண்டிருக்கிறது. எனவே, இந்தத் தொழில்நுட்பப் பயன்பாட்டை நீங்கள் எப்படிப் பயன்படுத்திக் கொள்ளப் போகிறீர்கள் என்பதுதான் முக்கியம்.

உங்களது பொறியியல் அறிவை புதிய கண்டுபிடிப்புகள் புதிய நிறுவனங்களை உருவாக்குதல் ஆகியவற்றோடு இணைக்க வேண்டும். இந்த நோக்கத்தை நிறைவேற்றுவதாக எம்.ஜ.டி. போன்ற நிறுவனங்கள் செயல்பட வேண்டும். அப்படி எம்.ஜ.டி. போன்ற நிறுவனங்கள் செயல்பட்டு வருவது உள்ளபடியே மகிழ்ச்சி அளிக்கிறது.

அளவற்ற அர்ப்பணிப்போடு

தொய்வின்றித் தொடர்வீர்!

75 ஆண்டுகளாக, நீங்கள் ஆற்றி வரும் தொண்டை மேலும் மேலும் தொடர வேண்டும் என்று நான் கேட்டுக் கொள்கிறேன். அதனால் சில முக்கிய அறிவிப்புகளை இந்த பவள விழாவின் மூலமாக நான் அறிவிக்க விரும்புகிறேன்.

அதிநவீன உள்விளையாட்டு அரங்கத் தோடு இணைந்த கலையரங்கம் ஒன்றைக் கட்டுவதற்கு 50 கோடி ரூபாய் ஒதுக்கீடு செய்யப்படுகிறது.

கற்றல் வளாகம் மற்றும் பவளவிழாப் பூங்கா அமைக்க 25 கோடி ரூபாய் வழங்கப்படும் என்பதையும் மகிழ்ச்சியோடு இந்தத் தருணத்தில் தெரிவித்துக் கொள்கிறேன்.

அனைவர்க்கும் கல்வி வழங்கும் அறிவுமிகு ஆட்சியாக இன்றைய திராவிடமாடல் அரசு செயல்படுகிறது!

முத்தமிழறிஞர் கலைஞரின் ஆட்சிக் காலம் உறுதி செய்தது.

அனைவருக்கும் உயர் கல்வி, ஆராய்ச்சிக் கல்வி என்பதை வழங்குவதுதான் எங்களுடைய நோக்கம். அனைத்து மாணவர்களையும் பல்துறை ஆற்றல் பெற்றவர்களாக உயர்த்துவதுதான் எங்களுடைய நோக்கம்.

பள்ளி, கல்லூரிக்கு வந்தவர்களை மட்டுமல்ல, பள்ளிகளுக்கு வராத கல்லூரிக்கு வராதவர்களையும் வரவழைத்து அவர்களுக்கு கல்வி வழங்கும் அறிவுமிகு ஆட்சியாக இன்றைய தமிழ்நாடு அரசு செயல்படுகிறது.

ஆராய்ச்சி நோக்கோடு பயில்க!
அதுவே எனது வேண்டுகோள்!

சூன் 15ஆம் நாள் சென்னையில் கலைஞர் நூற்றாண்டு உயர்சிறப்பு மருத்துவமனையும், சூலை 15ஆம் நாள் மதுரையில் கலைஞர் நூற்றாண்டு நூலகத்தையும் மக்கள் பயன்பாட்டுக்காகத் திறந்து வைத்துள்ளோம்.

கல்வியும், மருத்துவமும் இரு கண்கள் என்று நாங்கள் சொல்லுவதன் அடையாளம்

இக்கல்வி நிறுவனம் அளவற்ற அர்ப்பணிப்போடும் தொய்வின்றித் தொடர வேண்டுமென்று நான் கேட்டுக் கொள்கிறேன்.

நிறைவாக, இந்த நிகழ்ச்சியின் மூலம் ஓர் அறிவிப்பை வெளியிட நான் விரும்புவது, புகழ்மிக்க இந்த எம்.ஜ.டி கல்லூரி வளாகத்தில் மாணவர்களும், ஆசிரியர்களும் பயன் பெறும் வகையில், பெரிய அரங்கம் இல்லை என்பது என்னுடைய கவனத்திற்கு கொண்டு வரப்பட்டது. அந்தக் குறையை போக்கக் கூடிய வகையில், 1000 பேர் அமரக்கூடிய ஏர்கன்டிஷன் வசதியோடுகூடிய மிகப் பெரிய அரங்கம் ஒன்று தமிழ்நாடு அரசின் பங்களிப்போடு விரைவில் அமைக்கப்படும் என்பதை மகிழ்ச்சியோடு தெரிவித்துக் கொண்டு, பெருமையிடு இக்கல்வி நிறுவனம் இன்னும் பல்லாண்டுகள் சிறப்புற வளர வேண்டும், வாழ வேண்டும் என்று என் இனிய வாழ்த்துகளைத் தெரிவித்து, உங்கள் அனைவருக்கும் மீண்டும் ஒரு முறை நன்றி கூறி விடைபெறுகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.